

መንግስቲ እስራኤል ዘይሕጋውያን ዝበሎም ኤርትራውያን ዝርከብዎም ዜጋታት
ዝተፈላለዩ ሃገራት ናብ ካልእ ሃገር ንምስግጋር ዘኸእሎ ስምምዕ ከም ዝኸተመ ተገሊጹ።

መንግስቲ እስራኤል ነቶም ቅድሚ ነዊሕ ዓመታት ናብታ ሃገር ኣትዮም፡ ኣብ ሸቕለት ተዋፊሮም ብረሃጸም ዝነበሩ ዘለው ስደተኛታት፡ ካብ ኣፍልጦ ንጉዳይ ስደተኛታት ዝምልከት ትካል ውድብ ሕቡራት ሃገራትን ሰናይ ፍቓድ እቶም ግዳይ ዝኸኑ ስደተኛታትን ናብ ካልእ ሃገር ከሰጋግሮም ዘኸእሎ ስምምዕ ከም ዝገበረ ምንጭታት ድምጺ ሰላምን ደሞክራሲን ኤርትራ ካብ ሃገረ እስራኤል ኣብ ዝሰደድዎ መልእኽቲ ኣረጋጊጸም።

እስራኤል ሃዮም ዝተባህለ ጋዜጣ፡ “ቀይሕ ካርድ ንዘይሕጋውያን” ብዝብል ኣርእስቲ ዘሰፈሮ ጽሑፍ ብምጥቃስ፡ 15 ሸሕ ስደተኛታት ብዘይድሌቶም ናብ ኣስማተን ዘይጠቐሰን ሃገራት ኣፍሪቃ ከሰጋግሮም ቀዳማይ ሚኒስተር ናይታ ሃገር በንዶሚን ናታን ያሁ፡ ስምምዕ ከም ዝኸተመን ኣረዲእም።

ሓላፊ ቤት ማእሰርቲ ዒራዒሮን እሙን ኣገልጋሊ ኢሳያስን ከም ዝነበረ ዝተነግረሉ ለተናል ኮለኔል
ኢሳቕ ኣርኣያ (ወዲ-ሃኪም) ብሕማም ምክንያት ከም ዝሞተ ተፈሊጡ።

መዋቲ ኮለኔል ኢሳቕ ኣርኣያ፡ ነቶም ብ2001 ኣብ ቀይዲ ዝኣተው ኣባላት ኣመራርሓ ግንባርን መንግስትን ዝነበሩን ካልኣትን ኣብ ምእሳር ልሉይ ተራ ከም ዝነበሮ፡ ኣብ ሱዳን ልዕሊ 6 ኣዋርሕ ሕክምናዊ ክንክን ተገይርሉ ክድሕን ብዘይ ምክኣሉ ኣብ መበል 50 ዓመት ዕድሜኡ ከም ዝሞተ፡ ብ27 ጥቅምቲ 2017 ኣብ መርበብ ሓበሬታ ኣሰና ዝረኸብናዮ ዜና ኣረዲኡ።

እቲ ኣገልጋሊ ውልቀ መላኺ ኢሳያስ ዝነበረ፡ ለተናል ኮለኔል ኢሳቕ ኣርኣያ፡ ብሕዳር ሕማም ንነዊሕ ክሳቕ ምጽናሉ፡ ስራሑ ድማ ብካልእ ተተኪኡ ከም ዝነበረ፡ ኮይኑ ግን ብማዕዶ፡ ከምዚ ተባህለ ከምዚ ተሰርሖ እናበለ ናብ ኢሳያስ ክጽብጽብ ምጽንሑን ኣፍሊጣ

ኣኸባሪ ሕጊ ኢጣሊያ ኣብ ንግዲ ደቂ-ሰባት ተዋፊሩ ነይሩ ብዝብል ጥርጠራ ኣብ ኢጣሊያ ተቐይዶ ዘሎ
ኤርትራዊ መድሃነ ተስፋ ማርያም በርሀ ናይ ዲ ኤን ኤ ምርመራ ከይገብር ከልኪልዎ።

ወዲ 29 ዓመት መድሃነ ተስፋ ማርያም በርሀ፡ ኣብቲ ዝሓለፈ ዓመት፡ ብገበን ምስግጋር ሰባት ተጠርጢሩ ብፖሊስ ሱዳን ከም ዝተታሕዘ፡ ንል 59 ዓመት ወላዲቲ ካብ ኤርትራ ናብ ኢጣሊያ ተጓዲዞን ወደን ምጻኑ ንምርግጋጽ ናይ ባህሪ ምርመራ (ዲ ኤን ኤ) ከም ዝገበራ፡ ይኹን ግን ኣኸባሪ ሕጊ ከምዘይተቐበሎ ንማዕከን ዜና ጋርዲያን ብምጥቃስ ረድዮ ኤሪና ብ27 ጥቅምቲ 2017 ሓቢራ።

እቲ መጋባእያ ብሮቡዕ 25 ጥቅምቲ 2017 ኣብ ከተማ ፓሌርሞ ከም ዝተኻየደ፡ ኣብቲ መጋባእያ ብኣካል ዝተረኸባ ወላዲት፡ ኣነ ወደይ ካብ ዘይወግሎ ክሲ ነጻ ንምውጻኡዮ ርሑቕ ተጓዲዞ መጸኢ፡ ይኹን ግን እቶም ሓዘሞ ዘለው ክቕበሉኒ ኣይከኣሉን ኣረጋጊጸ።

ኣብ ኢጣልያ፣ ብዘይሕጋዊ ምስግጋር ደቂ ሰብ ብዝልዓለ ዝህደን ዘሎ ወዲ 35 ዓመት መድሃነ ይሕደጎ መርእድ፣ ኣብ ሱዳን ካብ ዝርከብ ኤምባሲ ኤርትራ፣ ብስም ሓዉ ናይ ኤርትራ ፓስፖርት ኣውጺኡ ናብ ዱባይ ከምዝመለሰ ነቲ ጉዳይ ብቐረባ ዝከታተልዎ ዘለዎ ወገናት ከም ዝሕብሩ ድማ ኣፍሊጣ።

ትሕተ ዕድመ ተመሃሮና ናብ ወተሃደራዊ መደበር ክኸዱ ኣይነፍቅድን ዝበሉ

ኣመሓደርቲ ቤትምህርቲ ሰሚርናዮ ኣስመራ ከም ዝተኣስሩ ተገሊጹ።

ኣመሓደርቲ ናይቲ ኣብ ኣስመራ ብካቶሊካዊት ቤተክርስቲያን ናይ ትመሓደር ቤት ትምህርቲ ሰሚርናዮ ዝኸኑ ዓጃኑ ዝዓደም ኣባ ጵውሎስ ሃይለን ዓደብዑር ዝዓደን ሲስተር ትንሳኤን ኣብ ዝሓለፈ ሰሙን ብሓይልታት ጸጥታ ጉጅለ ህግደፍ ከም ዝተኣስሩ ናይ ቀረባ ምንጭታት ሓቢሮም።

እቶም ግዳይ ማእሰርትን ስቓይን ኮይኖም ዘለው ኣመሓደርቲ ናይታ ቤተ-ክርስቲያን፣ ክፍሊ ጸጥታ ጉጅለ ህግደፍ ነታ ቤት ትምህርቲ ብምዕጻው ነቶም ገና ትሕቲ ዕድመ ዘለው ተመሃሮ፣ ናብ ወተሃደራዊ መደበር ሳዋ ክወርዱ ንዝሃብዎ ትእዛዝ፣ ተመሃሮና ንሕና ምስ ሞትና ጥራሕ ትወስድዎም፣ ቤት ትምህርትና'ውን ኣይንጻዱን ብዝብል ብሰንጠቕ ስለ ዝተቐወምዎም እናዳፍኡ ወሲዶም ከም ዝዳጎንዎም ኣረዲኦም።

ብሓልዮት ደሞክራሲያዊ ግንባር ኣድነት ኤርትራ ዝፍኖ፣ ድምጺ ሰላምን ደሞክራሲን ኤርትራ፣ 30-10-2017